

چۇڭگو ئاز سانلىق مىللەتلەر ئەدەبىياتى تارىخى مەجمۇئەسى

تۇيغۇز دەستىياتى تارىخى

4

(1-كىتاب)

مىللەتلەر نەشرىياتى

بېيجىڭ

جۇڭگو ئاز سانلىق مىللەتلەر ئەدەبىياتى تارىخى مەجمۇئەسى

ئۇيغۇر ئەدەبىياتى تارىخى

4

(1 - كىتاب)

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى
مىللەتلەر ئەدەبىياتى تەتقىقات ئورنىنىڭ مەسئۇللۇقىدا يېزىلدى

باش مۇھەررىر: ئابدۇشۈكۈر تۇردى
ئازاد رەھبىتۇللا سۇلتان

ئاپتورلار: ئازاد رەھبىتۇللا سۇلتان
كېرىمجان ئابدۇرېھىم

مىللەتلەر نەشرىياتى

«ئۇيغۇر ئەدەبىياتى تارىخى» تەھرىر ھەيئىتى

ھەيئەت پەخرىي مۇدىرى:

ئىسمائىل تىلىۋالدى

شىنجاڭ ئۇيغۇر ئاپتونوم رايونلۇق خەلق

ھۆكۈمىتىنىڭ رەئىسى

ھەيئەت مۇدىرلىرى:

ئابدۇرازاق تۆمۈر

ليۇ بىن

تەتقىقاتچى، ماگىستىر ئاسپىرانت يېتەكچىسى

تەتقىقاتچى، دوكتور ئاسپىرانت يېتەكچىسى

ھەيئەت ئەزالىرى:

ئابدۇشۈكۈر تۇردى

ليۇ كۈيلى

لاڭ يىڭ

تەتقىقاتچى

تەتقىقاتچى، دوكتور ئاسپىرانت يېتەكچىسى

تەتقىقاتچى، دوكتور ئاسپىرانت يېتەكچىسى

پروفېسسور، دوكتور ئاسپىرانت يېتەكچىسى

ئالىي مۇھەررىر

ئازاد رەھمەتۇللا سولتان

ئالىمجان سابىت

كاندىدات تەتقىقاتچى

ئىمىنجان ئەھمىدى ئۇتۇق

كاندىدات تەتقىقاتچى

ھەبىبۇللا ئابدۇسالام

مۇندەرىجە

- «ئۇيغۇر بۈگۈنكى زامان ئەدەبىياتى تارىخى» چۈشەنچىسى
 (1)
 ئۇيغۇر بۈگۈنكى زامان ئەدەبىياتىنىڭ تەرەققىيات
 (5) باسقۇچلىرى
 ئۇيغۇر بۈگۈنكى زامان ئەدەبىياتىنىڭ تارىخى مۇساپىسى
 (11)
 ئىككىنچى باب ئۇيغۇر بۈگۈنكى زامان شېئىرىيىتى
 (25)
 ئۇيغۇر بۈگۈنكى زامان شېئىرىيىتىنىڭ تارىخى تەرەققىياتى
 (25)
 شېئىرىيەتنىڭ دەسلەپكى گۈللىنىش باسقۇچى
 (26) «مەدەنىيەت زور ئىنقىلابى» مەزگىلىدىكى شېئىرىيەت
 (37)
 يېڭى دەۋر باسقۇچىدىكى شېئىرىيەت
 (39)
 بۈگۈنكى زاماندىكى شائىرلار
 (51)
 نىمىشپەت
 (74)
 ھاياتى ۋە ئىجادىيىتى
 (74)
 بۈگۈنكى زاماندىكى ئىجادىيىتى
 (81)

- (93) نىمىشېھىت ئىجادىيىتىنىڭ ئالاھىدىلىكلىرى
- (97) ئەھمەد زىيائى
- (98) ھاياتى ۋە ئىجادىيىتى
- (105) بۈگۈنكى زاماندىكى ئىجادىيىتى
- (125) ئابدۇرەھىم ئۆتكۈر
- (126) ھاياتى ۋە ئىجادىيىتى
- (133) بۈگۈنكى زاماندىكى شېئىرىيەت ئىجادىيىتى
- (154) ئۆتكۈر ئەپەندى شېئىرلىرىنىڭ ئالاھىدىلىكلىرى ...
- (160) قۇربان ئىمىن ، ئەلقەم ئەختەم
- (169) ئىمىن تۇرسۇن ، ئابلىز نازىرى
- (182) رەھىمتۇللا جارى ، مۇھەممەت رېھىم
- (190) تېيىپجان ئېلىيېۋ
- (190) ھاياتى ۋە ئىجادىيىتى
- (196) تېيىپجان ئېلىيېۋنىڭ شېئىر ئىجادىيىتى
- تېيىپجان ئېلىيېۋ شېئىرلىرىنىڭ بەدىئىي ئالاھىدىلىكى
- (221)
- (232) ئابدۇكېرىم خوجا
- (232) ھاياتى ۋە ئىجادىيىتى
- ئابدۇكېرىم خوجا شېئىرلىرىنىڭ بەدىئىي ئالاھىدىلىكلىرى
- (246)
- (255) ئابدۇشۈكۈر مۇھەممەتئىمىن ، رەخم قاسىم
- (273) مۇھەممەتجان سادىق
- (273) مۇھەممەتجان سادىقنىڭ ھاياتى ۋە ئىجادىيىتى
- مۇھەممەتجان سادىق ئىجادىيىتىنىڭ ئالاھىدىلىكلىرى
- (277)
- (286) بوغدا ئابدۇللا
- (286) بوغدا ئابدۇللانىڭ ھاياتى ۋە ئىجادىيىتى

- بوغدا ئابدۇللا شېئىرلىرىنىڭ بەدىئىي خۇسۇسىيەتلىرى
- (295)
- (304) قۇربان بارات
- (304) قۇربان باراتنىڭ ھاياتى ۋە ئىجادىيىتى
- (316) ئوسمانجان ساۋۇت
- ئوسمانجان ساۋۇتنىڭ ھاياتى ۋە شېئىر ئىجادىيىتى
- (316)
- ئوسمانجان ساۋۇت شېئىرلىرىنىڭ بەدىئىي ئالاھىدىلىكلىرى
- (317)
- (335) ھاجى ئەھمەت كۆلتىگىن ، تۇرسۇنئاي ھۈسەيىن ...
- (351) تۆمۈر داۋامەت ، مۇھەممەت شاۋۇدۇن
- (366) ئىمىن ئەخمىدى ، ئارسلان
- (386) مۇھەممەتجان راشىدىن ، روزى سايىت
- (408) «يېڭىچە شېئىرلار» ھادىسىسى

ئۈچىنچى باب ئۇيغۇر بۈگۈنكى زامان پروژىچىلىقى

(426)

- ئۇيغۇر بۈگۈنكى زامان پروژىچىلىقىنىڭ تارىخىي تەرەققىياتى
- (426)
- (477) زۇنۇن قادىرى
- (478) زۇنۇن قادىرىنىڭ ھاياتى ۋە ئىجادىيىتى
- (486) «چېنىقىش» قاتارلىق ھېكايىلىرى
- ئابلىمىت مەسئۇدى ، تۈردى سامساق ۋە ئەزىزىدىن تاتلىق
- (509)
- (537) قەييۇم تۈردى

- (537) قەييۇم تۇردىنىڭ ھاياتى ۋە ئىجادىيىتى
- (556) زوردۇن سابىر
- (557) زوردۇن سابىرنىڭ ھاياتى ۋە ئىجادىيىتى
- زوردۇن سابىر ئەسەرلىرىنىڭ بەدىئىي ئالاھىدىلىكلىرى
- (563)
- (591) ئابدۇرېھىم ئۆتكۈر
- (612) سەيپىدىن ئەزىزى
- (612) سەيپىدىن ئەزىزنىڭ ھاياتى ۋە ئىجادىيىتى
- (626) خېۋىر تۆمۈر
- (636) ئەخەت تۇردى
- (637) ئەخەت تۇردىنىڭ ھاياتى ۋە ئىجادىيىتى
- (650) ئابدۇراخمان قاھار
- (650) ئابدۇراخمان قاھارنىڭ ھاياتى ۋە ئىجادىيىتى
- (661) مەمتىمىن ھوشۇر
- (662) مەمتىمىن ھوشۇرنىڭ ھاياتى ۋە ئىجادىيىتى
- مەمتىمىن ھوشۇر ھېكايىلىرىنىڭ بەدىئىي خۇسۇسىيەتلىرى
- (667)
- (687) مۇھەممەت باغراش
- (688) مۇھەممەت باغراشنىڭ ھاياتى ۋە ئىجادىيىتى
- (704) ئەختەم ئۆمەر
- (721) خالىدە ئىسرائىل
- (721) خالىدە ئىسرائىلنىڭ ھاياتى ۋە ئىجادىيىتى
- خالىدە ئىسرائىل ئىجادىيىتىنىڭ ئالاھىدىلىكلىرى
- (733)
- (736) جالالىدىن بەھرام
- (741) توختى ئايۇپ
- (760) گەبەيدۇللا ئىبراھىم

- (768) پەرھات جىلان
 (769) پەرھات جىلاننىڭ ھاياتى ۋە ئىجادىيىتى
 (785) نۇرمۇھەممەت توختى
 (800) ئابدۇللا ساۋۇت

تۆتىنچى باب ئۇيغۇر بۈگۈنكى زامان درامىچىلىقى

- (806)

ئۇيغۇر بۈگۈنكى زامان درامىچىلىقى ھەققىدە قىسقىچە بايان

- (806)

بۈگۈنكى زامان ئۇيغۇر درامىچىلىقىنىڭ بەزى ئالاھىدىلىكلىرى

- (816)

درامىچىلىقىمىزنىڭ تېما جەھەتتىكى ئالاھىدىلىكى

- (816)

درامىچىلىقىمىزنىڭ تىل جەھەتتىكى ئالاھىدىلىكى

- (819)

درامىچىلىقىمىزنىڭ بەدىئىي جەھەتتىكى ئالاھىدىلىكى

- (821)

مەتبەلى زۇنۇن

- (825)

ھاياتى ۋە ئەدەبىي ئىجادىيىتى

- (825)

مەتبەلى زۇنۇن درامىلىرىنىڭ ئالاھىدىلىكى

- (830)

تۇرسۇن يۈنۈس

- (837)

ھاياتى ۋە ئىجادىيەت يولى

- (837)

تۇرسۇن يۈنۈس درامىلىرىنىڭ ئىجتىمائىي ئەھمىيىتى

- (842)

تۇرسۇنجان لېتىپ

- (849)

- (849) ھاياتى ۋە ئەدەبىي ئىجادىيىتى
تۇرسۇنجان لېتىپ دراما ئىجادىيىتىنىڭ ئالاھىدىلىكى
(857)

بەشىنچى باب ئۇيغۇر بۈگۈنكى زامان نەسرچىلىكى

- (872)

بۈگۈنكى زاماندىكى ئۇيغۇر نەسرچىلىكى ھەققىدە قىسقىچە بايان

- (872)
(890) ئىخمەت ئىمىن
(890) ئىخمەت ئىمىننىڭ ھاياتى ۋە ئىجادىي پائالىيىتى ...
ئىخمەت ئىمىن نەسر ئىجادىيىتىنىڭ ئالاھىدىلىكلىرى
(899)

ئالتىنچى باب ئۇيغۇر بۈگۈنكى زامان ئەدەبىي

- تەنقىدچىلىكى (910)

ئۇيغۇر بۈگۈنكى زامان ئەدەبىي تەنقىدچىلىكى ھەققىدە قىسقىچە

- بايان (910)
(940) ئەدەبىيات تەتقىقاتى ھەققىدە قىسقىچە بايان
(945) پايدىلىنىلغان ئاساسلىق ماتېرىياللار
(946) ئاخىرقى سۆز

بىرىنچى باب . «ئۇيغۇر بۈگۈنكى زaman ئەدەبىياتى تارىخى» ھەققىدە

«ئۇيغۇر بۈگۈنكى زaman ئەدەبىياتى تارىخى» چۈشەنچىسى

ئۇيغۇر بۈگۈنكى زaman ئەدەبىياتى — مىلادىيە 1949 - يىلى شىنجاڭ تىنچلىق بىلەن ئازاد بولغاندىن تارتىپ ، تاكى بۈگۈنگىچە بول-
غان تەخمىنەن يېرىم ئەسىر ئىچىدىكى ئۇيغۇر ئەدەبىياتىنى
كۆرسىتىدۇ .

مىلادىيە 20 - ئەسىرنىڭ كېيىنكى يېرىمىدا ئۇيغۇرلارنىڭ سە-
ياسىي - ئىجتىمائىي ھاياتىدا يۈز بەرگەن ئالەمشۇمۇل چوڭ ئۆزگە-
رىشلەر ، ئۇلارنىڭ ئىجتىمائىي تۇرمۇشى ۋە روھىي دۇنياسىدا پەيدا
بولغان يېڭىلىقلار ، ياشاش ئۈچۈن ئېلىپ بارغان جاپالىق كۈرەشلى-
رى ، باشتىن كەچۈرگەن ئاجايىپ قىسمەت - سەرگۈزەشتىلىرى ،
ئارزۇ - ئارمان ، ھېس - تۇيغۇلىرى شۇنداقلا ھايات ھەققىدىكى
چوڭقۇر ئويلىنىشلىرى بۇ ئەدەبىياتتا ئۆز ئىپادىسىنى تاپقان بولۇپ ،
بۇ يېرىم ئەسىرلىك ئەدەبىيات ئەمەلىيەتتە خەلقىمىز ھاياتىنىڭ مۇشۇ
يېرىم ئەسىردىكى بەدىئىي خاتىرىسى بولۇپ ھېسابلىنىدۇ .
ئۇيغۇر بۈگۈنكى زaman ئەدەبىياتى — بىر پۈتۈن ئۇيغۇر ئەدەبى-
ياتىنىڭ ئىنتايىن مۇھىم بىر تەركىبىي قىسمى .

بىر پۈتۈن ئۇيغۇر ئەدەبىياتى ئادەتتە ئۈچ چوڭ تەرەققىيات باسقۇ-
چىنى بېسىپ ئۆتكەن . 1 - باسقۇچ - «ئۇيغۇر كىلاسسىك ئەدە-
بىياتى» باسقۇچى بولۇپ ، ئۇيغۇرلاردا يازما ئەدەبىيات مەيدانغا كەلگەن

ئەڭ قەدىمكى دەۋرلەردىن تارتىپ تاكى مىلادىيە 20 - ئەسىرنىڭ باشلىرىغىچە بولغان ئارىلىقتىكى ئۇزۇن بىر مەزگىللىك ئەدەبىياتنى كۆرسىتىدۇ. بۇ ئەدەبىيات تارىخى ئۇزۇن، مەشھۇر ۋەكىللىرى، كلاسسىك ئەسەرلىرى كۆپ، شېئىرىيەتنى ئاساس قىلغان، دۇنيا ئەدەبىياتى بىلەن بولغان مۇناسىۋىتى قويۇق، لىرىكا ئاساسلىق ئورۇن-دا تۇرىدىغان ئەدەبىيات بولۇشتەك ئالاھىدىلىكلەرگە ئىگە بولۇپ، مۇۋەپپەقىيىتى ۋە تەسىرى ناھايىتى چوڭ. 2 - باسقۇچ - «ئۇيغۇر ھازىرقى زامان ئەدەبىياتى» باسقۇچى بولۇپ، بۇ ئەدەبىيات مىلادىيە 20 - ئەسىرنىڭ باشلىرىدىن مىلادىيە 1949 - يىلىغىچە بولغان ئارىلىقتىكى ئەدەبىياتنى كۆرسىتىدۇ. بۇ ئەدەبىيات رېئاللىق بىلەن بولغان مۇناسىۋىتى قويۇق، جەڭگىۋارلىقى كۈچلۈك، ئەدەبىي شەكىل-لەر كۆپ خىللاشقان، خەلقنىڭ زۇلۇمغا قارشى تۇرۇپ، ئەركىنلىك - ئازادلىققا بولغان تەلپۈنۈشى كۈچلۈك ئەكس ئەتتۈرۈل-گەن ئەدەبىيات بولۇشتەك ئالاھىدىلىكلەرگە ئىگە. بۇ باسقۇچتىكى ئەدەبىيات كلاسسىك ئەدەبىيات بىلەن بۈگۈنكى زامان ئەدەبىياتنى باغلاشتەك مۇھىم ۋەزىپىنى ناھايىتى ئۈنۈملۈك ئارتتۇرغان ئەدەبى-يات. 3 - باسقۇچ — «ئۇيغۇر بۈگۈنكى زامان ئەدەبىياتى» باسقۇچى بولۇپ، بۈگۈنكى زامان ئەدەبىياتى مۇشۇ ئەسىرنىڭ كېيىنكى يېرىمى-دىكى تەخمىنەن 50 يىللىق ئەدەبىياتنى كۆرسىتىدۇ. بۇ ئەدەبىيات تەرەققىيات مۇساپىسى ئەگرى - توقاي، سىياسىي - ئىجتىمائىي كۈرەش - ھەرىكەتلەر بىلەن بولغان مۇناسىۋىتى قويۇق، ئىزدىنىش روھىغا باي، ئەدەبىي ژانىر شەكىللىرى نىسبەتەن مول، پروزىچىلىق-نىڭ تەرەققىياتى ۋە مۇۋەپپەقىيىتى زور، يېڭى ئەدەبىي شەكىللەر كۆپلەپ مەيدانغا كەلگەن، ئەدەبىي مۇھاكىمىلەر قىزىغان ئەدەبىيات بولۇشتەك ئالاھىدىلىكلەرگە ئىگە.

ئۇيغۇر بۈگۈنكى زامان ئەدەبىياتى — تارىخىي مەنبەسى جەھەتتىن ئۇيغۇر كلاسسىك ئەدەبىياتى، جۈملىدىن ئۇيغۇر ھازىرقى زامان ئەدە-

بياناتنىڭ تارىخىي تەبىئىي داۋامى ؛ ئىجتىمائىي تۇرمۇش مەنبەسى جەھەتتىن ئۇيغۇرلارنىڭ بۈگۈنكى زاماندىكى سىياسىي ، ئىجتىمائىي ھاياتىنىڭ ۋە مەنىۋى دۇنياسىنىڭ ئىنكاسى ؛ خاراكتېرى جەھەتتىن سوتسىيالىستىك خاراكتېرگە ئىگە مىللىي ئەدەبىيات ؛ ئىجادىيەت ئۇ- سۇلى جەھەتتىن قارىغاندا ، رېئاللىقنى ئاساس ، رېئاللىق بىلەن رومانلىقنى بىرلەشتۈرۈشنى قوشۇمچە ، مودېرنىزمنى ئۆزلەشتۈ- رۈشنى سىناق قىلغان كۆپ قاتلاملىق ئەدەبىيات .

ئۇيغۇر بۈگۈنكى زامان ئەدەبىيات تەرەققىيات مۇساپىسى ئەگرى - توقاي ، قولغا كەلتۈرگەن مۇۋەپپەقىيەتلىرى گەۋدىلىك ، تەتقىق قىلىشقا تېگىشلىك ئەمەلىي مەسىلىلىرى كۆپ ، ئىجادىيەت ھادىسىلىرى نىسبەتەن مۇرەككەپ بىر ئەدەبىيات بولۇش سۈپىتى بى- لەن ، بولۇپمۇ بىز ياشاۋاتقان مۇشۇ دەۋرنىڭ ئەدەبىياتى بولۇش سۈپى- تى بىلەن ، بىر پۈتۈن ئەدەبىيات تارىخىمىزدا ئالاھىدە مۇھىم ئورۇن تۇتىدۇ . ئۇنى ئۆگىنىش ، تەتقىق قىلىش ئەدەبىياتشۇناسلىق جەھەت- تىنىمۇ ، ئوقۇ - ئوقۇتۇش جەھەتتىنمۇ ئوخشاشلا ناھايىتى مۇھىم ئەھمىيەتكە ئىگە .

«ئۇيغۇر بۈگۈنكى زامان ئەدەبىياتى تارىخى» - پەن نۇقتىسىدىن قارىغاندا ، ئۇيغۇر بۈگۈنكى زامان ئەدەبىياتىنى تارىخىي تەرەققىيات نۇقتىسىدىن چىقىپ تەكشۈرۈپ ، تەتقىق قىلىدىغان ، باھالايدىغان بىر خىل ئەدەبىياتشۇناسلىق پېنى . ئۇيغۇر بۈگۈنكى زامان ئەدەبىياتىنى تارىخىي جەھەتتىن تەتقىق قىلىش ، باھالاش بىلەن ئۇنى ئادەتتىكى ئەدەبىيات ھادىسىسى سۈپىتىدە تەكشۈرۈپ ، تەتقىق قىلىش ، باھالاش- تىن روشەن پەرقلىنىدۇ . ئەدەبىيات ھادىسىلىرىنى تارىخىي جەھەت- تىن تەكشۈرۈپ تەتقىق قىلغاندا ، باھالىغاندا شۇ ئەدەبىيات ھادىسىسى مەيدانغا كەلگەن تارىخىي شارائىتقا قويۇلۇپ ، شۇ تارىخىي شارائىتتە- كى سىياسىي ، ئىجتىمائىي مۇھىت ۋە ئەدەبىيات مۇھىتى بىلەن مۇناسىۋەتلىك بولۇپ ، ئۇنىڭ ئەدەبىيات تەرەققىياتىغا ئېلىپ كەل-

گەن يېڭىلىقى ، قوشقان تۆھپىسى ، ئەدەبىيات تارىخىدىكى قىممىتى ، ئورنى ۋە شۇ ئارقىلىق ئېرىشكەن شان - شەرىپى قاتارلىقلارنى تەكشۈرۈپ تەتقىق قىلىش ، مۇشۇ ئاساستا باھالاش ئاساس قىلىنىدۇ . بۇنداق بولغاندا تارىختىكى ئەدەبىيات ھادىسىلىرى ئىلمىي ئۇسۇللار ئارقىلىق تەتقىق قىلىنىدۇ . بۇنداق تەتقىقات ئادەتتىكى تەتقىقچىلىك-تىن ، ئوبزورچىلىقتىن كەسكىن پەرقلەنىدۇ . ئەدەبىيات تارىخىنىڭ ئادەتتىكى ئەدەبىيات تەتقىقاتىدىن پەرقلەنىپ تۇرىدىغان روشەن بىر ئالاھىدىلىكى دەل مانا شۇ .

ئۇيغۇر بۈگۈنكى زامان ئەدەبىياتىنى تارىخىي نۇقتىدىن ، يەنى ئەدەبىيات تارىخى ئىلمىي نۇقتىسىدىن تەتقىق قىلىشقا ، باھالاشقا ۋە ئوقۇتۇشقا بولامدۇ - يوق ؟ بەزىلەر «ئۇيغۇر بۈگۈنكى زامان ئەدەبىياتى» تېخى داۋاملىشىۋاتقان ، ئاخىرلاشمىغان ئەدەبىيات ، شۇڭا ئۇنى رېئال ئەدەبىيات ھادىسىسى سۈپىتىدە كۆرۈپ ئەدەبىي تەتقىقچىلىك نۇقتىسىدىن چىقىپ باھالاشقا بولسىمۇ ، ئەدەبىيات تارىخى ئىلمىي نۇقتىسىدىن چىقىپ تەكشۈرۈپ تەتقىق قىلىشقا ، باھالاشقا بولمايدۇ ، دەپ قارايدۇ . بۇنداق قاراشنىڭمۇ مەلۇم ئاساسى يوق ئەمەس . ئەمما ئۇيغۇر بۈگۈنكى زامان ئەدەبىياتى تەخمىنەن يېرىم ئەسىردىن كۆپرەك تارىخىي تەرەققىيات جەريانىنى باشتىن كەچۈردى ، ئوخشاشمىغان تەرەققىيات باسقۇچلىرىنى بېسىپ ئۆتتى . نۇرغۇن يازغۇچى - شائىرلاردىن تەشكىل تاپقان ئىجادىيەتچىلەر قوشۇنىنى ياراتتى ، كۆپلىگەن مۇنەۋۋەر ئەسەرلەرگە ئىگە بولدى ، مۇشۇ جەرياندا يەنە ھەر خىل ئەدەبىيات خاھىشلىرى پەيدا بولدى ، تېخىمۇ مۇھىمى ئۆزىنىڭ نىسبە-تەن ئورتاق بولغان ئىجادىيەت ئالاھىدىلىكىنى ياراتتى . يېڭى ئەسىرگە كىرىپ كەلگىنىمىزدىن بېرى بۇلارنىڭ ھەممىسى تارىخقا ئايلاندى ، ئۇيغۇر ئەدەبىياتى ئۆتكەن ئەسىرنىڭ كېيىنكى 50 يىلىدا ئۆزىنىڭ ئۆزگىچە ئەدەبىيات تارىخىنى مەيدانغا كەلتۈردى . بۇ 50 يىللىق ئەدەبىياتى بىر ئالاھىدە ئەدەبىيات تارىخىي دەۋرى دەپ قاراشقا ، ئۇنى

ئەدەبىيات تارىخشۇناسلىقى نۇقتىسىدىن چىقىپ تەكشۈرۈپ تەتقىق قىلىشقا ، ئاشۇ تەتقىقاتلار ئارقىلىق مۇشۇ يېرىم ئەسىرلىك ئەدەبىيات-نى تارىخىي يوسۇندا باھالاشقا تامامەن بولىدۇ ھەم شۇنداق قىلىشقا تېگىشلىك . بۇ نۆۋەتتىكى ئەدەبىياتشۇناسلىقنىڭ ئالدىغا قويۇلغان ناھايتى مۇھىم تېمىلارنىڭ بىرى .

بۈگۈنكى زامان ئەدەبىياتى بىزنىڭ مۇشۇ دەۋرنىڭ ئەدەبىياتى بولغاچقا ، ئۇنى تەتقىق قىلىش جەھەتتە نۇرغۇن ئەۋزەللىكلەر بار . يەنى ئەدەبىياتنىڭ تارىخىي تەرەققىياتى بىزگە ناھايىتى تونۇشلۇق ، بۇ ئەدەبىياتنىڭ داڭلىق ۋەكىللىرىدىن بولغان كۆپلىگەن يازغۇچى - شائىرلار تېخى ھايات ، ئۇلار بىلەن بىۋاسىتە ئۇچرىشىش ئىمكانىيىتى بار ، ئەسەرلەر نىسبەتەن تولۇق ، يازغۇچى ، ئەسەرلەر ھەققىدىكى باھالارنى نىسبەتەن ئەتراپلىق ئىگىلىگىلى بولىدۇ . مانا مۇشۇنىڭغا ئوخشاش پايدىلىق ئىمكانىيەتلەردىن تولۇق پايدىلىنىپ ، بۈگۈنكى زامان ئەدەبىياتىنى تارىخىي جەھەتتىن تەكشۈرۈش ، تەتقىق قىلىش ، باھالاش ئىنتايىن مۇھىم . ئەگەر بۇ ئىشقا سەل قارايدىغان بولساق بۈگۈنكى زامان ئەدەبىيات تەتقىقاتى جەھەتتە پايدىلىق پۇرسەتنى قولدىن بېرىپ قويغان بولىمىز .

ئۇيغۇر بۈگۈنكى زامان ئەدەبىياتىنىڭ تەرەققىيات باسقۇچلىرى

ئۇيغۇر بۈگۈنكى زامان ئەدەبىياتى ئۆزىنىڭ يېرىم ئەسىرلىك تارىخىي تەرەققىياتى جەريانىدا مۇنداق بىر قانچە تەرەققىيات باسقۇچىنى بېسىپ ئۆتتى .

1 . 17 يىللىق ئەدەبىيات باسقۇچى بولۇپ ، بۇ باسقۇچ ئادەتتە 1949 - يىلىدىن 1966 - يىلىغىچە بولغان ئارىلىقتىكى 17 يىللىق ئەدەبىياتنى كۆرسىتىدۇ .

بۇ باسقۇچ ئۇيغۇر بۈگۈنكى زامان ئەدەبىياتىنىڭ شەكىللىنىش ۋە دەسلەپكى گۈللىنىش باسقۇچى بولۇپ ، بۇ باسقۇچتا ئۇيغۇر بۈگۈنكى زامان ئەدەبىياتى دەسلەپكى قەدەمدە شەكىللەندى ۋە بۇ ئەدەبىياتنىڭ دەسلەپكى تەرەققىيات ، گۈللىنىش ۋەزىيىتى يارىتىلدى . مىلادىيە 1949 - يىلى 9 - ئايدا شىنجاڭنىڭ تىنچلىق بىلەن ئازاد بولۇشى ، شۇ يىلى 10 - ئايدا جۇڭخۇا خەلق جۇمھۇرىيىتىنىڭ قۇرۇلۇشى قاتارلىق زور تارىخىي ۋەقەلەر تەبىئىي رەۋىشتە شىنجاڭ تارىخىدا يېڭى بىر بەت ئاچتى . شۇندىن تارتىپ ئۇيغۇرلار يېڭى بىر تارىخىي بۇرۇلۇش دەۋرىگە قەدەم قويدى . ئازادلىق خەلقىنى يېڭىچە ھاياتقا ، يېڭىچە تۇرمۇشقا ، يېڭىچە پىكىر - ئىدىيىگە ئىگە قىلدى . بۇنداق يېڭىچە ھايات ، يېڭىچە تۇرمۇش يېڭىچە ئەدەبىياتقا تەقەززا قىلدى . شۇنىڭ بىلەن سوتسىيالىستىك ئۇيغۇر ئەدەبىياتى - ئۇيغۇر بۈگۈنكى زامان ئەدەبىياتى مەيدانغا كەلدى .

ئۇيغۇر بۈگۈنكى زامان ئەدەبىياتى مەيدانغا كېلىشى بىلەنلا پارتىدى . يېنى ، داھىيىنى ، ئازادلىق ئارمىيىنى مەدھىيلەشنى ، خەلقنىڭ ئازادلىققا بولغان سۆيۈنۈشىنى ، يېڭى جەمئىيەتتىن تاپقان خۇشاللىقنى ئىزھار قىلىشنى ، كونا جەمئىيەت بىلەن يېڭى جەمئىيەتنى سېلىشتۇرۇش ئارقىلىق يېڭى جەمئىيەتنى ئۇلۇغلاش ھېسسىياتىنى ، شۇنداقلا يېڭى جەمئىيەتتىكى يېڭىچە كىشىلىك مۇناسىۋەت ، يېڭىچە ئىشلەپچىقىرىش ئۇسۇلى ، يېڭى جەمئىيەتنىڭ كىشىلەرنىڭ تۇرمۇشى ، ئىددىيىۋى ھېسسىياتى ، مەجەز - خاراكتېرىگە كۆرسەتكەن تەسىرى قاتارلىقلارنى ئىپادىلەشنى ئاساسلىق مەزمۇن قىلدى . دەسلەپكى 17 يىللىق ئەدەبىياتنىڭ مەزمۇنى مانا مۇشۇنداق دەۋر روھىغا باي ، ئىلغار ، ئاكتىپ ، ئىنقىلابىي بولدى . نىمىشپەت ، قۇربان ئىمىن ، ئەلqەم ئەختەم ، تېيىپجان ئېلىيېۋ قاتارلىق شائىرلارنىڭ ؛ زۇنۇن قادىرى ، ئابلىمىت مەسئۇدى ، ئەرشىدىن تاتلىق قاتارلىق يازغۇچىلارنىڭ ؛ بۇر - ھان شەھىدى ، سەيپىدىن ئەزىزى ، زۇنۇن قادىرى قاتارلىق دراما

تورگلارنىڭ بۇ مەزمۇنلاردىكى ئىجادىيىتى ناھايىتى ھوسۇللۇق بولدى. شۇنى بىلىش كېرەككى، دەسلەپكى 17 يىللىق ئەدەبىيات ئىجادىيەتتە نېمىنى يېزىشقا كۆپ ئەھمىيەت بېرىپ قانداق يېزىشقا ئانچە دىققەت قىلىپ كېتەلمىدى، يەنى مەزمۇن ئامىللىرىغا كۆپرەك ئەھمىيەت بېرىپ، شەكىل ئامىللىرىغا ئانچە دىققەت قىلىپ كېتەلمىدى. شۇنىڭ بىلەن «تۈگىمەس ناخشا» غا ئوخشاش شېئىرلار، «چېندەقش» قا ئوخشاش ھېكايىلەر كۆپ بولمىدى. ئەمما شۇنى چوقۇم مۇئەييەنلەشتۈرۈشكە بولىدۇكى، دەۋر چەكلىمىسىگە، سولچىلىقنىڭ كاساپىتىدىن پەيدا بولغان قالايمىقانچىلىقلارغا قارىماستىن، بۇ باسقۇچتىكى ئەدەبىيات ئاز بولمىغان نەتىجىلەرنى قولغا كەلتۈردى. 17 يىللىق ئەدەبىياتتا ھازىرقى زامان باسقۇچىدىكى ئەدەبىلەرنىڭ بۈگۈنكى زامان ھاياتىغا ماسلىشىشى بىر ئەمەلىي مەسىلە بولدى. ئەدەبىياتنىڭ سىياسىي بىلەن بولغان مۇناسىۋىتى گەۋدىلىك بولدى. گەرچە مەدەنىيە ئاساسلىق ئورۇندا تۇرغان بولسىمۇ، كېيىنكى مەزگىللەرگە كەلگەندە تەنقىدىي ئەسەرلەرمۇ مەيدانغا چىقىپ، بەلگىلىك تەسىرلەرنى قوزغىدى. بۇ باسقۇچتا يەنە ئەدەبىي شەكىللەر كۆپ خىللاشتى، پروزىنىڭ ھېكايە، پوۋېست، رومان قاتارلىق تۈرلىرى، شېئىرىيەت ئىجادىيىتى بويىچە مۇھەببەت لىرىكىسى، ئىنتىم لىرىكىسى، تەبىئەت لىرىكىسى، سىياسىي لىرىكا ھەتتا پەلسەپىۋى شېئىرلارمۇ ئوتتۇرىغا چىقتى، داستانچىلىق جانلىنىپ، بىرقانچە مۇنەۋۋەر داستانلار ئىجاد قىلىنىپ، بۈگۈنكى زامان داستانچىلىقىغا ئاساس سېلىندى. بۇلاردىن باشقا يەنە ئاز بولمىغان درامىلار، نەسرلەر، كىنو سېنارىيىلىرى يېزىلدى.

2. «مەدەنىيەت زور ئىنقىلابى» باسقۇچى بولۇپ، بۇ باسقۇچ مىلادىيە 1966 - يىلىدىن 1976 - يىلىغىچە بولغان ئارىلىقتىكى تەخمىنەن 10 يىللىق ئەدەبىيات باسقۇچىنى كۆرسىتىدۇ. ئەدەبىياتتىكى «مەدەنىيەت زور ئىنقىلابى» باسقۇچىنىڭ ۋاقتى

ئادەتتە 1966 - يىلىدىن 1976 - يىلىغىچە بولغان 10 يىل بىلەنلا چەكلەنمەيدۇ. تەخمىنەن 1962 - ، 1963 - يىللىرىدىن تارتىپلا ئەدەبىيات ساھەسىدىكى سىياسىي كۈرەشلەر ئەۋج ئېلىپ ، ئىلگىرىكى يىللاردا ياخشى يازغان يازغۇچىلار ، ياخشى يېزىلغان ئەسەرلەر تەنقىد قىلىنىشقا باشلىدى . ئەدەبىيات ساھەسى ئەمەلىيەتتە شۇ چاغلاردىن تارتىپلا «مەدەنىيەت زور ئىنقىلابى» دەۋرىگە كىرىپ كەتتى ، باش - ئايىغى چىقماس ناھەقچىلىكلەر ، زورلۇقلار ، زىيانكەشلىك - سۈيقەستلەر بىلەن تولۇپ كەتكەن بۇ باسقۇچ ئۇيغۇر بۈگۈنكى زامان ئەدەبىياتىنى ناھايىتى زور دەرىجىدە ۋەيران قىلىۋەتتى . بۇ يىللاردا زۇنۇن قادىرى ، ئەھمەد زىيائى ، ئابدۇرېھىم ئۆتكۈر ، تېيىپجان ئېلىد - يېۋغا ئوخشاش نۇرغۇن يازغۇچى - شائىرلار زىيانكەشلىككە ئۇچرىدى . نىمىشپەت ، روزى قاسىمغا ئوخشاش بىر تۈركۈم شائىر - يازغۇچىلار ھەتتا زىيانكەشلىك بىلەن ئۆلۈپ كەتتى . ئىجادىيەتتە ئەر - كىنىلىك بولمىدى ، ئىجادىيەت ئۈچۈن ھېچقانداق مەتبۇئات سورۇنى بېرىلمىدى ، ھەتتا ھەقىقىي مەنىدىكى ئەدەبىي ئىجادىيەت چەكلەندى . شۇنىڭ بىلەن ئەدەبىياتنىڭ ھېچقانداق بىر ئىجادىيەت ساھەسىدە ياخ - شىراق ، يىرىكرەك ئەسەر مەيدانغا چىقمىدى . ئەدەبىيات ساھەسىدە سىنىپىي كۈرەش باشقا ساھەلەردىكىدەنمۇ بەك «قىزىپ» كېتىپ ، ئەدەبىيات ئىشلىرى ئېغىر دەرىجىدە ۋەيران بولدى . شۇڭا ، بىر قىسىم يوشۇرۇن ئىجادىيەتنى ۋە خاتىرە - قوليازما ھالىتىدە مەخپىي تارقالغان ئەسەرلەرنى ھېسابقا ئالمىغاندا ، بۇ يىللار ئەدەبىياتىدا ئالا - ھىدە تىلغا ئالغۇدەك ئىجادىيەت مۇۋەپپەقىيەتلىرى مەيدانغا چىقمىدى . پەقەت «مەدەنىيەت زور ئىنقىلابى» نىڭ ئاخىرقى يىللىرىغا كەلگەندىلا ئاندىن ئىجادىيەت ئۈچۈن ئاز - تولا ئىمكانىيەتلەر يارىتىلدى . مەزمۇ - نىنى ، بەدىئىي مۇۋەپپەقىيەتنى تىلغا ئالغۇچىلىكى يوق بولسىمۇ ، ئەمما شۇ دەۋر رېئالىلىقىدا «ئەدەبىي ئەسەر» دەپ ئاتاشقا بولىدىغان بىر قىسىم ئەسەرلەر مەيدانغا چىقتى .